

महाराष्ट्र शासन
पाणी पुरवठा व स्वच्छता विभाग
शासन निर्णय क्र. ग्रापापु-२८०७/प्र.क्र.२४/ पापु-१३
मंत्रालय, मुंबई-४०० ०३२
दिनांक: २३ जुलै, २००७

- पहा :- १) शासन निर्णय क्र.ववेका१०९८/सीआर-४४५ (अ)/पापु-१०, दिनांक १ जून, १९९८
२) शासन पत्र पाणी पुरवठा व स्वच्छता विभाग, क्र.ग्रापापु-११०६/प्र.क्र.८७/पापु-०६,
दिनांक २२/०९/२००६
३) मुख्य अभियंता, महाराष्ट्र जीवन प्राधिकरण मंडळ नागपूर यांचे पत्र क्र. मजोप्रा/मूअ(ना)/तांशा-
प्र.क्र.५९८/६५ दिनांक १/१/२००७

प्रस्तावना :- सावली व दोन गावे प्रादेशिक नळ पाणी पुरवठा योजना ता समुद्रपुर जिल्हा वर्धा या योजनेच्या रुपये २४४.३२ लाख डोबळ खर्चाच्या अंदाजपत्रकास संदर्भ क्र.१ मध्ये नमूद केलेल्या दिनांक १/६/१९९८ च्या शासन निर्णयान्वये प्रशासकीय मान्यता प्रदान करण्यात आली होती. तथापि दरसूचितील बदल, दरवाढ, विद्युतमंडळाला अधिक देणे व इतर कारणांमुळे योजनेच्या खर्चात वाढ झाली. सुधारित प्रशासकीय मान्यता देण्याच्या हेतुने स्थापन करण्यात आलेल्या उपसंचिव, वित्त विभाग व नियोजन विभाग आणि विभागातील मुख्य अभियंता तथा विशेष कार्य अधिकारी, या अधिकार्यांच्या छोट्या गटाने दिनांक २ व ३ जून, २००६ रोजीच्या बैठकीत सदर योजनेस सुधारित प्रशासकीय मान्यता देण्याची शिफारस केली आहे. त्या अनुषंगाने अधीक्षक अभियंता, महाराष्ट्र जीवन प्राधिकरण विभाग चंद्रपूर यांच्याकडून प्राप्त झालेल्या सावली व दोन गावे प्रादेशिक नळ पाणी पुरवठा योजना ता. समुद्रपुर, जिल्हा वर्धा या योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय:- सावली व दोन गावे प्रादेशिक नळ पाणी पुरवठा योजना ता. समुद्रपुर, जिल्हा वर्धा या नळ पाणी पुरवठा योजनेच्या रुपये ३२३.२३ लक्ष (रुपये तीन कोटी तेवीस लक्ष तेवीस हजार फक्त) खर्चाच्या सुधारित अंदाजपत्रकास या शासन निर्णयान्वये प्रशासकीय मंजूरी प्रदान करण्यात येत असून योजनेवरील वाढीव खर्च रु.७८.९१ लक्ष हा किमान गरजा कार्यक्रमांतर्गत करण्यात आलेल्या तरतुदीतून भागविण्यात यावा. या वाढी संबंधीचा तपशिल सोबतच्या सहपत्रामध्ये दर्शविण्यात आला आहे.

२. ही योजना महाराष्ट्र जीवन प्राधिकरणामार्फत कार्यान्वित करण्यांत येईल.

३. या योजनेच्या प्रशासकीय मंजूरी दिलेल्या शासन निर्णयात ज्या सूचना दिलेल्या आहेत त्याचे काटेकोर पालन करावे. तसेच मूळ शासन निर्णयात ज्या अटी व शर्ती दिल्या आहेत त्याचेही पालन करण्यांत यावे.

४. ही योजना पूर्ण झाल्यावर ती एकाच महसुली गावासाठी असल्यास ती संबंधित ग्रामपंचायतीच्या व एकाहून जास्त गावांसाठी असल्यास जिल्हा परिषदेच्या ताब्यात देण्यात येईल. संबंधित कार्यकारी अभियंता महाराष्ट्र जीवन प्राधिकरण बांधकाम विभाग, यांच्याकडून योजना प्रत्यक्षात पूर्ण झाली आहे या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यात संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद आणि महाराष्ट्र जीवन प्राधिकरणाच्या अभियंत्यांनी/संबंधित ग्रामपंचायतीच्या अधिका-यांनी संयुक्तपणे पहाणू आयोजित करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.


५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवी करण निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर फी नियम, १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्वावलंबी ठरेल अशी बघण्याची जबाबदारी संबंधित ग्रामपंचायतीची/जिल्हा परिषदेची राहिल. त्या अनुषंगाने या योजनेची सार्वजनिक पाणीपट्टी रुपये ४५०/- व खाजगी पाणीपट्टी रुपये १००/- दरसाल दर घरटी प्रमाणे आकारण्यात यावी. या अटीवर सुधारित प्रशासकिय मान्यता देण्यात येत आहे. तशा आशयाचा ठराव ग्रामपंचायतीने करावा.

६. या योजनेवर होणारा खर्च हा खर्च मागणी क्र. "वाय-२,२२१५ पाणी पुरवठा व स्वच्छता ०१, पाणी पुरवठा १०२, ग्रामीण पाणी पुरवठा कार्यक्रम (बी) जिल्हा परिषदेना योजना अंतर्गत अनुदाने ४१ सहाय्यक अनुदान (एक) (डब्ल्यूएस-६) (राज्यक्षेत्र) " या पाणी पुरवठा योजनांसाठी ग्रामपंचायती/जिल्हा परिषदांना अनुदाने (२२१५ १२१७) या अर्थसंकल्पीय शिर्षकाच्या खाती टाकावा.

७. हा शासन निर्णय नियोजन व वित्त विभागाच्या अनौपचारिक संदर्भ क्र. २६३/२००७/व्यव-३, दिनांक २-७-२००७ अन्वये वित्त विभागाच्या सहमतीने निर्गमित करण्यात येत आहे.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्र. २००७०७२३११३१११००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(पुनम हि. वार्गडे)

अवर सचिव, महाराष्ट्र शासन.

प्रती,

१) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१


२) मुख्य अभियंता, महाराष्ट्र जीवन प्राधिकरण, नागपूर विभाग, नागपूर

३) मुख्य कार्यकारी अधिकारी, जिल्हा परिषद, वर्धा.

शासन निर्णय पाणी पुरवठा व स्वच्छता विभाग क्र. ग्रापापु-२८०७/प्र.क्र.२४ /पापु-१३, दिनांक २३ जुलै २००७ अन्वये किमान गरजा कार्यक्रमांतर्गत सुधारित प्रशासकीय मंजूरी दिलेल्या योजनेचा तपशील.

(रुपये लाखात)

योजनेचे नांव	योजनेची मुळ मंजूर किंमत			योजनेची सुधारित किंमत		
	वर्धित वेग कार्यक्रमांतर्गत मंजूर तरतुद	किमान गरजा कार्यक्रमांतर्गत मंजूर तरतुद	एकुण	वर्धित वेग कार्यक्रमांतर्गत मंजूर तरतुद	किमान गरजा कार्यक्रमांतर्गत मंजूर तरतुद	एकुण
सावली व दोन गावे प्रादेशिक पाणी पुरवठा योजना	१९८.४६	४५.८६	२४४.३२	१९८.४६	१२४.७७	३२३.२३



(पुनम वागदे)

अवर सचिव, महाराष्ट्र शासन